

इत्यादीनि सर्वाण्यपि रूपाणि भौवादिककेलतिवत् (262) ज्ञेयानि ।
पचादिषु (3-1-134) 'चेल्ड' इति टित्करणेन पाठात् ^Aचेलः ।
स्त्रियाम् ङीप्-चेली । कुत्सिता ब्राह्मणी-¹ब्राह्मणचेली ।

(556) "चेष्ट चेष्टायाम्" (I-भ्वादिः-256. अक. सेट्. आत्म.)

चेष्टा-ईहा ।

चेष्टकः-ष्टिका, चेष्टकः-ष्टिका, चिचेष्टिकः-षिका, चेचेष्टकः-ष्टिका ;
इत्यादीनि सर्वाणि रूपाणि भौवादिकगोष्टतिवत् (434) ज्ञेयानि । निष्ठायाम्
चेष्टितम् । युचि-^Bचेष्टनम् ।

(557) "च्यु सहने" (X-चुरादिः-1747. सक. सेट्. उभ.)

'—हसने' इत्येके । 'च्युस—' इत्यन्ये ।

च्यावकः-विका, चुच्यावयिषकः-षिका, च्यावयिता-त्री ;
चुच्यावयिषिता-त्री, च्यावयन्-न्ती, चुच्यावयिषन्-न्ती ;
च्यावयिष्यन्-न्ती-ती, चुच्यावयिषिष्यन्-न्ती-ती, च्यावयमानः ;
चुच्यावयिषमाणः, च्यावयिष्यमाणः, चुच्यावयिषिष्यमाणः ;
²च्यौः-च्यावौ-च्यावः, च्यावितम्-तः-तवान् ; —
चुच्यावयिषितः-तवान्, च्यावः, चुच्यावयिषुः ;
च्यावयितव्यम्, चुच्यावयिषितव्यम्, च्यावनीयम् ;
चुच्यावयिषणीयम्, च्याव्यम्, चुच्यावयिष्यम् ;
ईषच्च्यावः-तुश्च्यावः-सुच्यावः ; —
च्याव्यमानः, चुच्यावयिष्यमाणः, च्यावः ;
चुच्यावयिषः, च्यावयितुम्, चुच्यावयिषितुम् ;
च्यावना, चुच्यावयिषा, च्यावनम् ;

1. 'कुत्सितानि कुत्सनैः' (2-1-53) इति समासे, 'घरूपकल्पचेल्ड—' (6-3-43)

इत्यादिना पूर्वपदस्य हत्वः ।

2. ष्यन्तात् क्विप्, वृद्ध्यावादेशयोः सतोर्णोर्लोपे, वकारस्य, 'च्युः शङ्गुनासिके च'
(6-4-19) इत्यूठि, 'एत्येधत्यूठु' (6-1-89) इति वृद्धौ च रूपम् ।

A. 'अवेलितानां प्रतिचेलधारिणामकेलिलोले हृदि बद्धखेलनम् ।' धा. का. 1-69.

B. 'अथोपशरदेऽपश्यत् कौशानां चेष्टनैः कुलैः ।' भ. का. 7. 14.